

उनें जम्मू-कश्मीर दे लोके गी अपील कीती जे ओह सक्रियता कन्ने एदे च हिस्सा लैन ते अपने आपा गी पंजीकृत करन- एदे अलावा मंत्री स्कीना इतू- जावेद अहमद डार ते सतीश शर्मा होरे बी डिजिटल तरीके राएं मरदमशुमारी 2027 तैहत अपना नां ते ब्यौरा दर्ज करोआया। केई सारे विधायके तनवीर सादिक- अलताफ अहमद वानी- हसनैन मसूदी ते Iftikhar Ahmad होरे बी अपना नां ते ब्यौरा मरदमशुमारी 2027 तैहत दर्ज करोआया ऐ।

<><><><><><>

Itoo-ECCE

समाज कल्याण मंत्री स्कीना इतू होरे कल जम्मू-कश्मीर च मतलका मैहकमे आसेया घट्ट उमरी दे बच्चे दी दिक्खभाल ते शिक्षा गी मजबूत बनाने लेई तजवीज़ कीती गेदी पैहलकदमिये दा जायजा लैने लेई इक उच्ची सतह दी समीक्षा बैठक दी अध्यक्षता कीती। बैठक दौरान मंत्री होरे 3 शा 6 बरे दी उमरी दे बच्चे लेई बुनियादी शिक्षा गी यकीनी बनाने दे मकसद कन्ने जारी पैहलकदमियां- ढांचागत त्यारी- शिक्षके दी सिखलाई सरबन्धी मॉड्यूल- नामांकन दे रुझान ते होरनी महत्वपूर्ण चीजे दी व्यापक समीक्षा कीती। स्कीना इतू होरे बच्चे दे भावनात्मक ते समाजी विकास गी आकार देने च इने पैहलकदमिये दे महत्व पर जोर दिता।

<><><><><><>

DISHA Meet Jammu

सांसद जुगल किशोर शर्मा होंरें कल जम्मू च जिला विकास तालमेल ते निगरान कमेटी दी बैठक लाई। इस दौरान केन्द्र प्रायोजित स्कीमें ते होर दुई मती महत्वै आहली फ्लैगशीप स्कीमें दी प्रगति दा जायजा लैता गेआ। राज्यसभा दे मिम्बर सतपाल शर्मा होंरें बी इस बैठक च हिस्सा लैता ते केंई सारे कारी दे सुझास दिते। स्कीम तैहत होई दी पूरा-पराती प्रगति दा जायजा लेंदे होई जुगल किशोर होंरें जोर देइयै आखेआ जे सारी स्कीमें गी समें-सिर पूरा कीता जा तां जे इन्दे फायदें बिजन चिर लगगे दे लाभार्थियें तगर पुज्जी सकन।



Advisor –Yatra/Eid Arrangements

मुख्यमंत्री हुंदे सलाहकार नासिर असलम वानी होंरें कल जम्मू च वरिष्ठ अफसरें कन्नै उच्च स्तह दी बैठक लाई ते गर्मियें आहली रुतें सरबंधी त्यारियें- ओंंदी यात्रा ते ईद-उल-Adha दी त्यारियें दा बी जायजा लैता। बैठक गी सम्बोधित करदे होई सलाहकार होंरें अफसरें गी हिदायत कीती जे ओह बिजली ते पानी आहले पानी दी सप्लाई गर्मियें आहली रुतें दौरान यकीनी बनान। उ'नें जरुरी खाने-पीने आहली चीजें दी उपलब्धता- दोआइयें दी दस्तेयाबी यकीनी करने लेई बी गलाया। उ'नें श्री अमरनाथ जी यात्रा- मचेल माता यात्रा ते बुड्डा अमरनाथ यात्रा लेई खास इंतजाम करने ते किश थाहरें मोबाईल- मैडिकल युनिट तैनात करने लेई बी आखेआ।

उनें राश्ट्रीय जरनैली सिङ्क पर गड्डिये दी नियमित आओ-जाई यकीनी बनाने दियां बी हिदायतां जारी कीतियां।

<><><><><><>

Salal Dam-Flushing

जिला प्रशासन रियासी नै सलाल पन-बिजली परियोजना दे डैम थमां गार कड्डने आहली कारवाई दे चलदे लोके लेई जरूरी परामर्श जारी कीते न। आकाशवाणी दे जम्मू संवाददाता दी रिपोर्ट मूजब इस सरबंघै च परामर्श जिला मैजिस्ट्रेट रियासी हुंदे आसेआ जारी कीता गेआ- जेहदे च दस्सेआ गेआ ऐ कि सलाल डैम दे गेट 21 मई थमां 30 मई तगर गार कड्डने लेई खुल्ले दे रौहगंन। इस दरान चनाह दरेया दा पानी 2 थमां 3 मीटर तगर बदी सकदा ऐ- इसकरिय लोक इंदे कोल जाने शा परहेज करन।

<><><><><><>

Speed Radar Guns

जम्मू-श्रीनगर राश्ट्रीय जरनैली सिङ्के पर सुरक्षित जातरा यकीनी बनाने लेई ट्रैफिक पुलस उधमपुर नै बड़ी मती रफतार गी घट्ट करने लेई अज्जै-कल्लै दिये तकनीके कन्ने लैस Speed Radar Guns दी शुरुआत कीती ऐ। नमें लाए गेदे Radar उपकरण बड़े मते छिंडे थमां गै उनें गड्डिये दा पता लाने लेई सक्षम न जेहड़ियां तय रफतार थमां तेज चला रदियां होन- जिया गै कोई गड्डी मती रफतार कन्ने चलदी पाई जंदी ऐ ते सिस्टम तुरत उस उल्लंघन गी डिजिटल तरीके राएं दर्ज करी लैंदा ऐ।

अधिकारिये दस्सेआ जे ट्रैफिक नियमें दी उल्लंघना करने आले गी जुर्माने बारे ब्यौरा ई-
चालान राहें ते सिद्धे SMS Notificationएं राहें भेजेया जा करदा ऐ। इस पैहलकदमी दा
मकसद लापरवाही कन्ने गड्डी चलाने आले मामले गी घट्ट करना ते जरनैली सिडकें पर
होने आले हादसें गी रोकना यकीनी बनाना ऐ।

<><><><><><>